



Fit-Tribunal tal-Konsumatur

Fl-atti tat-Talba CCT 147/21/F

Daniel Cutajar

VS

Patrick Grech eżercenti l-kummerċ bl-isem ta' Patrick Woodwork

Illum, 13 ta' Ottubru, 2022

It-Tribunal:

Ra l-Avviz tat-Talba pprezentat mir-Rikorrent nhar it-3 ta' Settembru 2021 kif ukoll id-dokumentazzjoni annessa;

Ra li s-soċjetà intimata giet debitament notifikata bl-Avviz tat-Talba kif ukoll bil-formola tar-Risposta nhar it-28 ta' Frar 2022 f'idejn l-intimat innifsu;

Ra li l-intimat naqas milli jipprezenta risposta u naqas ukoll milli jidher għas-seduta tat-30 ta' Mejju 2022 li għaliha kien debitament notifikat;

Sema' x-xhieda tar-Rikorrent bil-gurament.

Ikkonsidra:

Illi permezz tat-talba tiegħu, ir-Rikorrent qed jitlob li jiġi rifuż is-somma ta' sitt mija u disgħin Euro (€690.00) li huwa kien ħallas bhala *deposit* lill-intimat fuq sett għamara tal-kamra tas-sodda, liema għamara, skont il-ftehim bejn il-partijiet datat 13 ta' Jannar 2018, kellha tiġi konsenjata sal-15 t'April 2018.

Illi l-istess Rikorrent spjega li minkejja li huwa ħallas id-*deposit* kif mitlub, l-għamara in kwistjoni baqgħet qatt ma waslet u dan nonostante li kien hemm ħafna insistenza minn naħa tar-Rikorrent kemm telefonikament kif ukoll tramite l-assistenza tal-MCCAA. Fil-fatt ir-rikorrent jispjega taht gurament illi huwa rrikorra fil-post tan-negozju tal-intimat madwar erbgħin darba bit-tama li jkun hemm żblokk fis-sitwazzjoni u li kien hemm episodju għall-
Ħabta ta' Lulju 2021 fejn l-intimat kien ipprometta li kien ser jirrifondi d-depożitu imma lanqas dan ma immaterjalizza.



MALTA

Illi l-intimat effettivament naqas milli jqajjem difizi in kontestazzjoni tat-talbiet tar-Rikorrent.

Illi t-Tribunal iqis li r-Rikorrent ipprova l-każ tiegħu b'mod sodisfaċenti skont il-liġi u għalhekk, it-Talba tiegħu timmerita akkoljiment.

Għaldaqstant, għar-raġunijiet spjegati, u fiċ-ċirkostanzi tal-każ, wara li ra l-Kapitolu 378 tal-Liġijiet ta' Malta, it-Tribunal jaqta' u jiddeċiedi din it-Talba billi jilqaha u jikkundanna lill-intimat sabiex ihallas lir-Rikorrent is-somma ta' sitt mija u disghin Euro (€690.00).

Spejjeż ta' dawn il-proċeduri ikunu a karigu tal-intimat.



Avv. Mattia Felice
Arbitru